

Rəqəmsal İnkişaf və Nəqliyyat Nazirliyində "Heydər Əliyev İli" çərçivəsində tədbir keçirilib

Rəqəmsal İnkişaf və Nəqliyyat Nazirliyində (RİNN) Ulu Öndər Heydər Əliyevin 100 illiyinə həsr olunmuş tədbir keçirilib.

Nazirlikdən AZƏRTAC-a bildirilib ki, tədbirdə nazirliyin Aparat rəhbərinin müavini, Yeni Azərbaycan Partiyasının (YAP) ərazi ilk partiya təşkilatının sədri Asif İsmayılov, nazirin müşaviri Rəşad Bayramov və YAP-ın Səbail rayon təşkilatının sədri Muxtar Nağıyev çıxış ediblər. Muxtar Nağıyev Ümummilli Lider Heydər Əliyevin sədrliyi ilə yaradılan Yeni Azərbaycan Partiyasının keçdiyi şərəfli inkişaf yolundan bəhs edərək, Ulu Öndərin Azərbaycanın müstəqilliyi ilə bağlı gördüyü işlər haqqında danışıb. YAP-ın bütün sahələrdə mühüm rolunu qeyd edən M.Nağıyev Prezident İlham Əliyevin uğurlu siyasəti nəticəsində Azərbaycanın əldə etdiyi tarixi nailiyyət və 44 günlük qələbəni də diqqətə çatdırıb.



Sonra nazirliyin Aparat rəhbərinin müavini, nazirliyin YAP ərazi ilk partiya təşkilatının sədri Asif İsmayılov çıxış edərək, YAP-ın uğurlu siyasi fəaliyyətindən bəhs edib, Rəqəmsal İnkişaf və Nəqliyyat Nazirliyi tərəfindən "Heydər Əliyev İli" ilə bağlı bir sıra tədbirlərin keçiriləcəyini vurğulayıb. Nazirin müşaviri Rəşad Bayramov RİNN-in

əməkdaşı olan YAP üzvlərini "Heydər Əliyev İli" çərçivəsində keçiriləcək tədbirlərdə yaxından iştiraka dəvət edib. R.Bayramov eyni zamanda çıxışında nazirliyin dəyərləri haqqında ətraflı məlumat verib.

Tədbirdə nazirliyin YAP-a yeni üzv qəbul olunmuş 12 əməkdaşına üzvlük vəsiqəsi təqdim edilib.



Hərbiləşmiş Mühafizə İdarəsinin əməkdaşı Məhərrəm Məhərrəmli və Dövlət Radiotezliklər İdarəsinin əməkdaşı Rza Abbasov Yeni Azərbaycan Partiyasının Səbail rayon təşkilatının ictimai-siyasi həyatında və "Heydər Əliyev İli" çərçivəsində fəal iştirakına görə fəxri fərmanla təltif olunublar.